

पिण्याच्या पाण्याची टंचाई असलेल्या ग्रामीण भागात टँकर लावण्यास मंजूरी देण्याचे अधिकार उपविभागीय अधिकारी यांना प्रदान करण्याबाबत..

महाराष्ट्र शासन,
पाणी पुरवठा व स्वच्छता विभाग,
शासन निर्णय क्र.टंचाई-१००८/प्र.क्र.५७/पापु १४
मंत्रालय, मुंबई-४०० ०३२,
दिनांक : ६ मे २००८

वाचा : १. शासन निर्णय, पाणी पुरवठा व स्वच्छता विभाग, क्र.टंचाई-३०९९/प्र.क्र.१३/पापु-१४,
दिनांक १ फेब्रुवारी, १९९९.

प्रस्तावना :

पिण्याच्या पाण्याची टंचाई असलेल्या ग्रामीण भागात शासनाच्या संदर्भाधीन क्र.१ येथील शासन निर्णयान्वये टंचाई कार्यक्रमांतर्गत घेण्यात येणा-या इतर सर्व उपाययोजना घेणे शक्य नसतील तेथे टँकर/बैलगाडीने पाणी पुरवठा करण्यासाठी संबंधित आमदाराच्या अध्यक्षतेखाली गठीत केलेल्या समितीने दाखला दिल्यानंतर मंजूरी देण्याचे अधिकार जिल्हाधिकारी यांना देण्यात आलेले आहेत. चालू वर्षी पिण्याच्या पाण्याची टंचाई असलेल्या ग्रामीण भागात, ज्या ठिकाणी टंचाई कार्यक्रमांतर्गत घेण्यात येणा-या इतर उपाययोजना घेणे शक्य नसतील तेथे टँकरने पाणी पुरवठा करण्यास मंजूरी वेळीच मिळावी व त्याची त्वरीत अंमलबजावणी होऊन पाणी टंचाई दूर होण्यासाठी टँकर लावण्यास मंजूरी देण्याचे अधिकार जिल्हाधिका-यांऐवजी उपविभागीय अधिकारी यांना या टंचाई वर्षापुरते देण्याबाबतचा प्रस्ताव शासनाच्या विचाराधीन होता.

शासन निर्णय :

प्रस्तावनेत नमूद केल्यानुसार चालू वर्षी पाणी टंचाई असलेल्या ग्रामीण भागात, ज्या ठिकाणी पाणी टंचाई कार्यक्रमांतर्गत घेण्यात येणा-या इतर उपाययोजना घेणे शक्य नसतील, तेथे संबंधित आमदाराच्या अध्यक्षतेखालील समितीने शिफारस केलेल्या गावास/वाडीस **टँकर/बैलगाडीने पाणी पुरवठा करण्यास मंजूरी देण्याचे अधिकार, संबंधित उपविभागीय अधिकारी यांना** स्थायी आदेशानुसार, विहित अटीचे काटेकोरपणे पालन करण्याच्या अटीवर, **प्रदान करण्यात येत आहेत.** तथापि टँकरची खरी गरज नसताना जर टँकर लावला गेला तर त्याबद्दल व चुकीच्या झालेल्या खर्चाबद्दल उपविभागीय अधिकारी यांना वैयक्तिक जबाबदार धरण्यात येईल.

२. **सदर आदेश दिनांक ३० जून, २००८ पर्यंत अंमलात राहतील.**

३. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक क्रमांक २००८०५०५१६०५२२००१ असा आहे.

महाराष्ट्राचे राज्यपाल यांचे आदेशानुसार व नांवाने,

(सु.वि.कोळेकर)
उपसचिव, महाराष्ट्र शासन.

प्रत,

विभागीय आयुक्त (सर्व),
जिल्हाधिकारी,(मुंबई व बृहन्मुंबई जिल्हा वगळून) (सर्व),

मुख्य कार्यकारी अधिकारी, जिल्हा परिषद (सर्व),
कार्यकारी अभियंता, ग्रामीण पाणी पुरवठा विभाग ,जिल्हा परिषद (सर्व)
उपविभागीय अधिकारी, (सर्व)
सदस्य सचिव,महाराष्ट्र जीवन प्राधिकरण,मुंबई
संचालक, भूजल सर्वेक्षण व विकास यंत्रणा,पुणे,
मुख्य अभियंता ,महाराष्ट्र जीवन प्राधिकरण,(सर्व)
जिल्हा पाणी पुरवठा अधिकारी (सर्व)
खाजगी सचिव, (सर्व मंत्री/राज्यमंत्री)
सर्व मंत्रालयीन विभाग.
सर्व अधिकारी, पाणी पुरवठा व स्वच्छता विभाग.
पापु-१४ संग्रहासाठी